

УДК 821.512.145

А.С. Шәрипова

**1970–1980 ЕЛЛАР ТАТАР ДРАМАТУРГИЯСЕНДӘ
КЛАССИК РОМАНТИЗМ ТРАДИЦИЯЛӘРЕ ЯҢАРЫШЫ
(Илдар Юзеев иҗаты мисалында)**

В статье на примере творчества Ильдара Юзеева раскрываются особенности романтического направления в татарской драматургии 1970–1980-х годов. По мнению автора, возрождение традиций классического романтизма достигалось путём активного обращения драматургов к условным приёмам, поэтическим образам-символам, отражающим специфику идеализированного взгляда на изображённую действительность, а также благодаря психологизму и лиризму, что стало предпосылкой для содержательных и качественных изменений поэтического мира драматургических произведений. Увеличение масштабов конфликта пьес, особое эстетическое использование категорий времени и пространства при развитии сюжетных линий, условно-метафорический способ организации действия, мифологизированные и идеализированные герои, фольклорно-мифопоэтический текст, активное использование символов и архетипов, отражающих национальное своеобразие и специфику, обеспечивают глубину основной идеи, создают возможность для передачи скрытого содержания, позволяют создать высокохудожественные драматургические произведения, направленные на формирование этнического самосознания татарского народа.

Ключевые слова: татарская драматургия, И. Юзеев, романтизм, конфликт, проблема, идея, архетип, фольклорно-мифопоэтический сюжет, концепция героя.

Using the example of Ildar Yuzeev's work the article reveals the features of the romantic trend in Tatar drama in the 1970s and 1980s. According to the author the revival of the traditions of classical romanticism was achieved through the active appeal of playwrights to conventional techniques, poetic images-symbols reflecting the specifics of an idealized view of the depicted reality, as well as through psychologism and lyricism which became a prerequisite for meaningful and qualitative changes in the poetic world of dramatic works. The enlargement of the scale of the conflict of plays, the special aesthetic use of the categories of time and space in the development of storylines, the conditionally metaphorical way of organizing action, mythologized and idealized characters, folklore and mythopoetic text, the active use of symbols and archetypes reflecting national identity and specificity, provide the depth of the main idea, create the opportunity to convey hidden content allowing you to create highly artistic dramaturgical works aimed at the formation of the ethnic identity of the Tatar people.

Keywords: Tatar dramaturgy, I. Yuzeev, romanticism, conflict, problem, idea, archetype, folklore-mythopoetic plot, hero concept.

1 1970 еллар татар драматургиясендә «чынбарлыкны фәлсәфи тоем-лау һәм яңа сәнгати алымнар эзләү юнәлешендә житди үзгәрешләр башлана» [Ханзафаров, 1996, с. 242] һәм бу билгеле бер дәрәжәдә

XX йөз башы татар әдәбиятына хас булган классик романтизм традицияләре торгызылу белән дә бәйле була. 1960 еллар рус сәхнә әдәбиятындагы кебек үк, «романтикларның эхлакый пафосы, иң әүвәл, шәхес кыйммәтен расларга тырышу омтылышы белән аңлатыла. Актив позицияле, тормыш прозасына каршы бунт күтәргән, һәр эшкә хакыйкәт эзләү аша бару кирәклеген аңлаган яңа герой килә. Билгеле бер дәрәжәдә ул – Гаделлекнең жиңүенә, илнең якты киләчәгенә ышанган хыялый герой» [Денисова, 2013, с. 92]. «Романтизмның милли әдәбиятка әйләнәп кайтуы өр-яңа форма һәм эчтәлек тәкъдим итте, кешедә аң төпкеле, сиземләү, күзаллау-хыял белән бәйле яңа яклар ачарга, әдәбиятта тормышның чиксезлеген һәм кешенең эчке дөньясының байлыгын белдерүче геройлар тудырырга мөмкинлек бирде» [Заһидуллина, 2015, б. 183]. Бу, нигездә, шартлы әдәби чараларга, милли рухны чагылдыра торган символларга мөрәжәгать итү, психологик алымнар, лиризм аша башкарыла. Әлеге юнәлештә Илдар Юзеев, Әхсән Баянов, Туфан Миңнуллин, Сәет Шәкүров, Әхәт Гаффар һ.б. уңышлы эшлиләр. Романтик пафос хәтта хезмәт темасын яктырткан пьесаларда да (С. Шәкүров. «Туган туфрақ» (1968); Т. Миңнуллин. «Кырларым, тугайларым» (1978); Аяз Гыйләжөв. «Китмәгез, тургайлар» (1978) һ.б.) өстенлек ала башлый. «Шартлы-мифологик, символик образлар ярдәмендә жәмгыятьтәге үзгәрешләрнең кешегә йогынтысын күрсәтү көчәя» [Миңнуллина, 2018, б. 29].

1970 еллар татар драматургиясендә романтик юнәлеш үсеш алу-да танылган драматург, Татарстан Республикасының халык шагыйре Илдар Юзеевның (1933–2004) роле аеруча зур. Ул «шигърияткә киң масштаблы фәлсәфи эчтәлекне кайтара, яшәү-үлем, шәхеснең үз-үзен һәм яшәешне танып белүе, мэхәббәт кебек фәлсәфи концепцияләргә шигъри әсәр мисалында кулланып карый, моңа ирешү юлында дөньякүләм танылган мифларга мифлаштыру яки мифны жимерү алымнарына таяна, XX йөз башы модернистлары үрнәгендә символисттик фикерләү алымнарыннан файдалана. Шушы сыйфатлар, драма әсәрләрендә дә дәвам итеп, үстерелеп, аны башка драматурглардан аерып торучы үзенчәлек – хасиятләр булып формалашып житә» [Йосыпова, 2018, б. 345].

И. Юзеевның драматургия өлкәсендә ижади эшчәнлегә 1960 елларда башланып китә, ул – драматик поэмалар һәм шигъри трагедияләр ижат иткән сирәк авторларның берсе. Аның төрле жанрга караган ике дистәгә якын пьесасы бар, аларның бер өлеше тизмә формада язылган («Янар чәчәк» (1960–1961), «Бөркетләр кыяга оялый» (1970), «Соңгы төн» (1968–1972), «Сандугачлар килгән безгә» (1974), «Кыр казлары артыннан» (1976–1989), «Кайтмый калсам, көтәрсенме?» (1977), «Бәхетемнән узып барышлы» (1979), «Очты дөнья читлегеннән...» (1980), «Мәңгелек белән очрашу» (1982) һ.б.). Үзәгенә кеше һәм табигать, шәхес һәм жәмгыять, буыннар арасындагы бәйләнеш, тарихи хәтер мәсьәләләргә куелган әсәрләренә төп үзенчәлек шунда: алар романтик күтәрәнкелек, шигъри аһәң, фәлсәфи тирәнлек белән

аерылып торалар. «Сәхнәне шигъри эчтәлек белән баеткан» [Ахмадуллин, 2012, с. 404], «драматургиядә дә шагыйрь булып калган» [Әхмәдуллин, 2007, б. 114] автор пьесаларының күбесе татар театр сәнгәтендә лаеклы урын алды, Татарстандагы гына түгел, ә республикадан читтәге татар театрлары сәхнәләрендә дә зур уңыш белән барды, тамашачы мөхәббәтен яулады.

И. Юзеев драматургиясенә хас төп үзенчәлекләренә берсе буларак, Р. Мостафин автор ремаркаларында ачыктан-ачык күрсәтелмәгән, кеше күзенә күренмәгән шартлы романтик герой булуны атый, галим фикеренчә, бу – тарихи үткәннебез, сугыштан кайтмаган геройлар, халык бәхетә өчен төрле елларда яшьлекләрен, хыялларын корбан иткән кешеләр турындагы хәтер, нәкъ менә шулар геройларның әхлакый йөзен билгели [Мостафин 2001, б. 313]. Л. Ваһапова фикеренчә дә, «хәтер категориясе язучының сәнгати дөньясында төп категория булып тора, һәм бүгенге чынбарлык белән хыялда тудырылган вакытның үзара тәсире сюжетның нигезен тәшкит итә. Геройларны берничә пространство-вакыт (тарихи, биографик, менталь) аралыгына кую драматургга текстны урын һәм вакыт ягыннан монтажларга, пьеса сюжетын коллажга корырга мөмкинлек бирә» [Ваһапова, 2011, с. 6]. Бу хасиятләр «Кыр казлары артыннан» драмасы һәм «Мәңгелек белән очрашу» шигъри трагедиясендә аеруча ачык чагылыш таба.

«Кыр казлары артыннан» драмасында 1970 еллар татар авылында барган вакыйгалар сурәтләнгән. Сюжет туган жирендә яшәүче абыйлы-энеле Малик һәм туган ягына археологик экспедициягә кайткан галим Халик Бикташевларның очрашуына бәйле вакыйгага мөнәсәбәтле үстөрелеш ала. Пьеса Халикның туган жиренә кайтуы, ата-бабалары белән хыялдагы диалог формасында аның эчке халәтен, фәлсәфи уйлануларын тасвир иткән романтик-фәлсәфи прологтан башланып китә. Шулар рәвешле, автор эсәрнең экспозиция өлешендә үк, шартлылык алымын куллану аша, пьесаның төп идеясен билгели, ул туган жиргә, тарихи хәтергә һәм буыннар арасындагы бәйләнешне сакларга чакыру белән бәйле.

Пьесага символик образлар төрлеләгә хас. Драматург яшәеш, кеше язмышы, тормыш мәгънәсе, гомумкешелек кыйммәтләре турындагы фәлсәфи фикерләрен укучыга житкерү өчен, *көмеш битлек, кыр казлары, салават күперә, ана кабере* образ-символларын куллана. Сюжет үстөрелешә капка ясау барышында табылган *баи сөяге* һәм борынгы *көмеш битлек* образ-символлары аша башкарыла. Нәкъ менә шушы табылдыкларга мөнәсәбәт аша автор үзәк геройларның тормышка карашларындагы каршылыкны күрсәтә, драманың конфликтын туганнар арасындагы низаг нигезендә корә.

Үзәк герой Халикның тормыштагы миссиясе автор тарафыннан «ижатчы» мәгънәсен аңлата торган исеменә үк салынган: ул кайчандыр әлегә төбәктә яшәгән кешеләр турында күбрәк белергә омтыла, шунлыктан галим өчен табылдык көмеш битлекнең фәнни кыйммәте бик зур, ә һәрвакыт башкалардан яхшырак яшәү теләгә белән янып

йөргән Малик өчен исә табылдыкның материалъ кыйммәте мөһим. Пьесада әлеге символ рухи байлыкны, халыкның рухи ныклыгын, традицияләрнең дәвамлылыгын символлаштыра, төп геройларның дөньяга карашын, киләчәк язмышын билгеләүдә хәлиткеч критерийга әверелә. Пьесаның финал күренешендә Малик битлекне суга ташлый, шуның белән шартлы рәвештә үзенә язмышын билгели: ул тормыш мәгънәсен жуя – гаиләсен – хатыны Ясминәне, улы Римны, үзенә әхлакый йөзән югалта.

XX гасыр татар шагыйрьләре (Н. Такташ. «Кыр казлары» (1926); Ә. Фәйзи. «Кыр казлары» (1940); Ф. Кәрим. «Кыр казы» (1941)) тарафыннан эсәрләрендә актив кулланылган *кыр казы* архетипик образы И. Юзеев драмасының исеменә үк чыгарылган, ул эсәр сюжетында берничә тапкыр кабатланып, мәхәббәт хисләрен һәм рухи кичерешләрен, гомумән, кешенең психологик халәтен билгеләүгә хезмәт итә, иреккә омтылу символы булып тора, Ясминәнең чыңга ашмаган хыялларын күрсәтә. 1980–1990 еллардагы татар прозасында, аерым алганда, М. Мәһдиевнең «Торналар төшкән жирдә», М. Юнысның «Жир, су һәм күк турында», Г. Гыйльмановның «Оча торган кешеләр», Н. Гыйматдинованың «Каракош», «Ак торна каргышы», Ф. Бәйрәмөвәның «Канатсыз акчарлаklar» эсәрләрендә урын алган «оча торган кеше» архетипик образының Л. Дәүләтшина билгеләгән үзенчәлеге – бер яктан, күк белән аерылгысыз булган һәм күнелләре, уй-ниятләре чиста кешеләргә илаһиләштырү, ә икенче яктан, «канатлары сундырылган», югалып калган, ялгыз, бәхетсез язмышларны сурәтләү [Давлетшина, 2005, с. 17] әлеге пьесага карата да актуаль. Ясминәнә рухи халәтен сурәтләү өчен, автор герой башкаруында пьесага «Кыр казлары артыннан» лирик жырын кертә, нәкъ менә әлеге жыр персонажның хис-кичерешләрен, теләк-омтылышларын, өмет-үкенечләрен укучы-тамашачыга житкерүгә хезмәт итә.

Ана кабере архетипы эсәрдә буыннар арасындагы бәйләнешне күрсәтү вазифасын үти. Хәлим, казу эшләре башланганчы, иң элек әнисенә каберенә бара һәм туган йортына керә. Татар халкына хас әти-әни хәер-фатихасы төшенчәсе эсәрдә шул рәвешле чагылыш таба. Халикны кына түгел, укучыны да тетрәндергән әдәби деталь – кабергә юлның куе үлән белән каплануы – милли традицияләргә юкка чыгуына, әхлакый кыйммәтләргә үзгәрүенә, буыннар арасындагы элементләргә өзәлүенә ишарә. Р. Мостафин билгеләгәнчә, И. Юзеев шигъриятенә сәнгати үзенчәлеге – үзәк идеянең «туган туфрактан башка, гадәти жир матурлыгынан башка яшәеш тә, ижат да, космоска омтылыш та мөмкин түгел» дигән фикер белән бәйләнеше [Мустафин, 2006, с. 269] драмада үзәк герой репликасы аша житкерелә:

«Х а л и к. Бабаларыбыз, аталарыбыз безгә жыр-туфрак кына калдырмый, шуның өстенә алар безгә кул белән тотып булмый торган ядкәр – балаларының йөрәгенә күчеп кала торган иң изге орлык – мәхәббәт, матурлык рухы калдырганнар» [Юзеев, 1980, б. 50].

Драмада автор тарафыннан эсәр тукымасына кертелгән мәңгелек саф сөю турындагы Шәрык риваяте аерым миссия үти. Бу очракта параллель үткәрелә: Әкбәр Маликка яңа йорт төзи һәм эше өчен акча алмый, аның өчен хезмәтенен бәяләнүеннән бигрәк, үзенен тәүге һәм бердәнбер мэхәббәте Ясминәне күрү мөмкинлеге мөһим. Шәрык риваяте белән параллель үткәрү драманың эмоциональ тәэсир көчен арттыруга хезмәт итә.

«Кыр казлары артыннан» драмасында төп герой Халик укучыга идеаллаштырылган милли характер буларак тәкъдим ителә. Автор археолог образына, шулай ук халыкның тарихи үткәннен мөрәжәгать итеп, тамырлары белән күпгасырлык милли традицияләргә барып тоташкан кыйммәтләргә игътибарны юнәлтә. Символик образларга, шартлылыкка мөрәжәгать итү, шигъри чаралар, ремаркалар, жырлар куллану – болар барысы да лирик-эмоциональ башлангычны, романтик рухны көчәйтә һәм эсәрнен сәнгати кыйммәтен арттыра.

Л.Н. Ваһапов билгеләп үткәнчә, И. Юзеев пьесаларының мифопоэтик вакыт-урын бердәмлеге күп катламлы булуы белән дә аерылып тора: пространство һәм вакыт категорияләре аның драматургиясендә сюжет ясаучы элементлар гына түгел, символларга, мифологемаларга әверелә һәм авторның фәлсәфи карашларын чагылдыра [Ваһапова, 2011, с. 16]. Бу жәһәттән шигъри формада язылган «Мәңгелек белән очрашу» (1982) трагедиясе аерым игътибарга лаек.

Трагедия мистик-мифологик һәм реалистик ике катламны үз эченә ала, аларның үрелеп баруы эсәрнен тирән фәлсәфи эчтәлеген тәэмин итә. Чынбарлык күренешләре прологта урын алган, бу пьесаның төп герое – археологик төркем житәкчесе Атлантның кайчандыр хәрби бәрелешләр булган урыннарда казу эшләре алып барганда сугыш чорыннан калган снаряд шартлавыннан житди яралануын тасвир итү белән бәйле. Аның үлем алды хәләте борынгы грек мифологиясе геройларына бәйле алты күренештә сурәтләнә: 1) «Атлант жир астына китә»; 2) «Атлантның Жир асты Алласы белән очрашуы»; 3) «Атлант Аллалар арасында»; 4) «Афинаның Атлантка килүе»; 5) «Афина атасы Зевс каршында»; 6) «Афинаны жәзалау. Атлантның үлеме». Вакыйга өч вакыт яссылыгында бара: жир астында – борынгы чор, жир өстендә – бүгенге көн, күктә – киләчәк заман. И. Юзеев, борынгы грек мифологиясе сюжетына һәм образларына мөрәжәгать итү аша кешелек дөньясы өчен хас булган гомумкыйммәтләр системасын булдыра. Фәлсәфи-романтик мотивлар, мифологик образлар, сурәтләнгән картиналарның масштаблылыгы, романтик һәм реалистик алымнарның үрелеп баруы кешелекнен үткәне һәм киләчәге, шәхеснен рухи гармониясе белән бәйле глобаль гомумкешелек проблемаларын тирән фәлсәфи планда күтәрергә мөмкинлек тудыра.

Трагедия сюжеты нигезенә кайчандыр Атлант океанда булган һәм инде жир йөзеннән эзсез югалган серле Атлантида утравы турында риваять салынган. Борынгы грек фәлсәфәчесе Платон язмалары буенча, су астында калган әлеге утрауда кайчандыр югары цивилизация

булган, һәм анда бәхетле, горур халык – атлантлар яшәгән. Риваять буенча, бервакыт аларга Зевсның бик нык ачуы чыга һәм ул утрауны жир өстеннән юкка чыгара. Атлантиданың югалу серен ачыклау турында хыялланган үзәк герой Атлант үзенә Жирдәге миссиясен «бөтен кешелекнең шәжәрәсен» төзүдә, үз халкының язмышына кагылышлы тарихи хакыйкәтне эзләүдә күрә. Шулай итеп, «Мәңгелек белән очрашу» трагедиясе сюжеты төп геройның, асылда, үзенә чын «мин»ен эзләвенә корылган, бу И.Юзеев драматургиясенә хас булганча, анда «очрашу, юл, сәяхәт һәм кайту мотивлары, туры мәгънәдән тыш, тирән эчке мәгънә йөртә. Аның өчен юл – кешенең үз асылына кайту юлына тиң» [Вагапова, 2011, с. 20]:

*«А т л а н т.
... Жирдә яшәр өчен мәңгелеккә
Килмәвемне беләм, –
Тик шулай да очрашырга теләм
Мин мәңгелек белән!»* [Юзеев, 2019, б. 102].

Әсәрнең сюжеты буенча, Атлант, яралангач, аңын югалта һәм аның «хыялы эшкә жигелә»: ул Аллалар арасына, үзенә тарихи үткәннән килеп чыга. Зевс, аның кызы – акыл алиһәсе Афина, жир асты патшалыгы алласы Аид, язмыш алиһәсе Ананка, ташка эверелгән газиз әтисе белән очрашу халыкның гасырлар буена сер пәрдәсе артында калган тарихын ачуга китерә. Трагедиянең конфликты атлантлар һәм Зевс каршылыгы мисалында яхшылык белән яманлык бәрелешенә нигезләнә, шуның белән беррәттән, автор фикеренчә, кешелек дөньясын һәлакәткә алып барган яманлыкның төп чыганагы булып илаһи көчләр түгел, ә иң беренче чиратта, гади жир кешесе үзе тора. Жир йөзәндәге фажигаларның, глобаль проблемаларның төп сәбәпләре булып бетмәс-төкәнмәс сугышлар, халыклар арасындагы дошманлык, кеше үзе башлап жибәргән экологик һәлакәтләр тора, һәм бу фикер Атлантның әтисе сүзләренә салынган:

*«Т о р а т а ш.
Без ышанып киттек Жирдән,
Соңгы бу сугыш диеп,
Балаларга яшәү биргән
Соңгы бу сулыш диеп...
(Тораташларның сүзсез авазы.)
Яңа сугыш гөрелтесе
Диңгездә, Жирдә, Күктә...
(Еракта атом бомбасы шартлаган авазлар.)
Ракеталар һәр кешене
Юк итәр йөкләр йөртә!»* [Юзеев, 2019, б. 118].

Әсәрнең төп идеясе кешелек дөньясын үзенә тарихи үткәнә, бүгенгесә һәм киләчәк язмышы турында уйланырга чакыру һәм үзеннән алдан килгән буыннарның фажигалы язмышын, хаталарын кабатла-маска өндәүдән гыйбарәт.

Билгеле булганча, «икенчел шартлылык алымын куллану сүз сәнгатенең мөмкинлекләрен киңәйтә, аңа шигъри күзаллау тирәнлегә һәм фәлсәфи күпмәгънәлелек бирә» [Давыдова, Пронин, 2003, с. 26]. Автор кулланган символ-образлар – салават күпере, яшен, күк күкрәү, мәнгелек ут – трагедиянең фәлсәфи яңгырашын тирәнәйтүгә, Жир асты, Күкләр, Кыя-таулар, Кыя-ташлар, Сугышчылар, атлантлар, Нимфалар хорлары үзенчәлекле структур-композицион төзелеш булдыру, шартлылык аша эсәрнең төп идеясен ачуга, романтик пафосның көчәюенә, метофорик мәгънәне тирәнәйтү һәм эсәрнең сәнгати көчен арттыруга хезмәт итә.

Татар драматургиясенә романтик-фәлсәфи юнәлешә үзенчәлекләрен аеруча тулы чагылдырган И. Юзеев пьесаларын анализлаудан чыгып, түбәндәгә нәтижәгә килергә мөмкин: 1970–1980 елларда татар драматургиясендә, традицион сюжетлы-композицион формалар белән беррәттән, хәрәкәтне оештыруның шартлы-метафорик ысулын актив куллану күзәтелә. Бу, нигездә, мифологик сюжетлар һәм образлар системасына мөрәжәгать итү юлы белән ирешелә. Пьесаларның нигезенә кешенең үз-үзен һәм яшәеш мәгънәсен танып белү, халык язмышы, тарихи хәтер, милли әхлак белән бәйлә проблемалар ешрак куела башлый. Пьесаларның төп үзенчәлегә шунда ки, аларда эчке дөньясы бай, югары әхлаклы һәм нык характерлы идеаллаштырылган милли герой алгы планга чыга. Туган жиргә, табигатькә, тарихи үткәнгә игътибарлы булу аның характерлы сыйфатына әверелә. Милли үзенчәлекләргә чагылдырган образ-символлар ярдәмендә төп идеянең тирәнлегә тәэмин ителә, яшерен эчтәлекне тапшыру мөмкинлегә тудырыла. Совет чоры әдәбиятына хас революцион романтизмнан аермалы буларак, төп игътибар гомумкешелек мәсьәләләренә, милли идеал булдыруга юнәлтелә, шул рәвешле дөньяның социаль картинасы тасвирыннан милли дөнья картинасы тасвирына күчү күзәтелә, бу исә татар халкының этник үзәк формалаштыруга юнәлдерелгән драма эсәрләре иҗат итәргә мөмкинлек тудыра.

Әдәбият

Ахмадуллин А.Г. Татарская драматургия: история и проблемы. Казань: Татар. кн. изд-во, 2012. 511 с.

Әхмәдуллин А.Г. Күнелләргә уятыр: Хәзерге татар драматургиясе: монография. Казан: Мәгариф, 2007. 242 б.

Вагапова Л.Н. Поэтика драматургии Ильдара Юзеева: автореф. дис. ... канд. филол. наук. Уфа, 2011. 26 с.

Давлетшина Л.Х. Мифологизм в татарской прозе конца XX – начала XXI веков: автореф. дис. ... канд. филол. наук. Казань, 2005. 22 с.

Давыдова Т.Т., Пронин В.А. Теория литературы: учеб. пособие. М.: Логос, 2003. 232 с.

Денисова Т.Н. Романтический герой русской драматургии 60-х гг. XX в. // Вестник Вятского государственного гуманитарного университета. 2013. № 2 (2). С. 90–92.

Заһидуллина Д.Ф. 1960–1980 еллар татар әдәбияты: яңарыш майданнары һәм авангард эзләнүләр: монография. Казан: Татар. кит. нәшр., 2015. 382 б.

Йосыпова Н. Илдар Юзеев // Татар әдәбияты тарихы: сигез томда [төз. Р.Ф. Рахмани]. Казан: Татар. кит. нәшр., 2014. 6 т.: 1960–1980 еллар / [фәнни мөх.: Д.Ф. Заһидуллина, Ә.М. Закиржанов]. 2018. Б. 319–345.

Миңнуллина Ф.Х. Татар әдәбиятында трагедия жанры // Фәнни Татарстан. 2018. № 2. Б. 30–34.

Мостафин Р. Илдар Юзеев // Татар әдәбияты тарихы: алты томда. 6 т.: 60–90 еллар әдәбияты. Казан: Раннур, 2001. Б. 299–315.

Мустафин Р.А. Литературные портреты писателей Татарстана. Казань: Татар. кн. изд-во, 2006. 351 с.

Ханзафаров Н.Г. Татарская комедия (истоки и развитие). Казань: ФЭН, 1996. 266 с.

Юзеев И. Кыр казлары артыннан: пьесалар. Казан: Татар. кит. нәшр., 1980. 207 б.

Юзеев И. Шигъри трагедияләр / [төз. һәм кереш мәкалә авт. Л. Шәех]. Казан: Татар. кит. нәшр., 2019. 296 б.

Шәрипова Алсу Сәмигулла кызы,
филология фәннәре докторы, ТР ФА Г. Ибраһимов исемендәге Тел,
әдәбият һәм сәнгать институты директорының
инновацион эшчәнлек һәм тышкы элемтәләр буенча урынбасары